

جلد نمبر 05، شماره نمبر 02، دسمبر-2024

اقبال، ڈکسن، اور خواجہ حسن نظامی۔ علمی اور فکری اختلاف کے دوراہے پر

Iqbal, Dickinson, and Khwaja Hasan Nizami: At the Crossroads of Scholarly and Intellectual Differences.

ڈاکٹر شاہدہ یوسف

ایسوسی ایٹ پروفیسر، شعبہ اردو، رفاہ انٹرنیشنل یونیورسٹی، فیصل آباد کیمپس

محمد فاروق بیگ

لیکچرار، شعبہ اردو، رفاہ انٹرنیشنل یونیورسٹی، فیصل آباد کیمپس

Dr. Shahida Yousuf

Associate Professor, Department of Urdu, Riphah International University, Faisalabad Campus

Mohammad Farooq Baig

Lecturer, Department of Urdu, Riphah International University, Faisalabad Campus

ISSN

eISSN: 2789-6331

pISSN: 2789-4169



Copyright: © 2024 by the authors. This is an open access article distributed under the terms and conditions of the Creative Commons Attribution (CC BY) license

**Abstract:** The grandeur of Mathnawi "Assrare-Khudi, with its uniquely inspiring thought content, sent shock waves to some academic and religious circles. As Iqbal has pointed out, there is a glaring difference and conflict between the religious conscience of Islam and the prevalent mystical tradition of wahdat ul wojud (Unity of Existence) under the influence of Ibne Arabi and Hafiz Shirazi. The people who were staunchly following the above-mentioned mystical tradition opened up a front against Iqbal with a malicious war of words. This front was opened up by some religious stalwarts and orientalist; amongst them were Khaja Hassan Nizami and Dickenson. In this article, Iqbal's logical defence of his poetic manifesto in the form of his epigrammatic Mathnawi "Assrar e Khudi has been brought into light. Miscomprehension of Iqbal's terms, symbols, and meanings led to the objections raised by some stalwarts; Iqbal answered these objections with scholarly wisdom.

**Key words:** Mysticism, Wahdatul Wajood, Secrets of self, Khaja Hassan Nizami, Dickenson.

جلد نمبر 05، شماره نمبر 02، دسمبر-2024

برصغیر پاک و ہند کی تہذیبی بساط پر وحدت الوجودیت تصوف، رہبانیت، تپسیا اور برہمنیہ کے منفی عقائد کے مہلک اختلاط Fatal Combination، کو تصوف، اور معرفت کا نام دیا جا رہا تھا۔ صورت حال کی اس سنگینی میں یونانی فلسفہ کے اسلامی فکر کے ساتھ اختلاط نے اور اضافہ کیا۔ علوم عقیدہ کے مباحث اور وجدانی عقیدوں کی پیکار، توحید اور وحدت الوجود کے مباحث کا ایسا خلط مبحث پیدا کیا گیا جو اپنی نوعیت میں ناقابل تفہیم و ناقابل تشریح تھا۔ معتزلہ اور اشاعرہ الہیاتی مباحث اور عقلی تفکر کے اکھاڑوں میں تبدیل ہو گئے۔ منفی قسم کے تصوف اور خانقاہی اداروں کے فروغ نے زندگی کو مزید بے جہت و بے زمام کر دیا۔

فکری اور اعتقادی زوال کے اس دور اے پر اقبال نے فرسودہ یونانی فلسفہ کے دلدادگان، متعصب اور تنگ نظر مستشرقین اور وجودی تصوف کے حامی صوفیوں اور قوت عمل سے محروم سجادہ نشینوں کی محفل کو اپنے شہرہ آفاق فلسفے سے درہم برہم کر دیا۔ دین و دنیا اور عقل و نظر کے اس انحطاط اور تہذیبی اور عقلی زوال یافتگی کے اس مرحلے پر اقبال کی مثنوی اسرار خودی، ایک انقلابی فلسفہ کی حامل تھی۔ اقبال اسکے دیباچے میں انحطاطی و انفعالی کیفیات کے خلاف فکری جہاد کرتے ہوئے لکھتے ہیں۔

"مغربی ایشیا میں اسلامی تحریک بھی ایک نہایت زبردست پیغام عمل تھی۔ گو اس تحریک کے نزدیک انا ایک مخلوق ہستی ہے۔ جو عمل سے لازوال ہو سکتی ہے۔ مگر مسئلہ انا کی تحقیق و تدقیق میں مسلمانوں اور ہندوؤں کی ذہنی تاریخ میں ایک عجیب و غریب مماثلت ہے۔ اور وہ یہ کہ جس نقطہ خیال سے سری شنکر نے گیتا کی تفسیر کی اسی نقطہ خیال سے شیخ محی الدین ابن عربی اندلسی نے قرآن شریف کی تفسیر کی جس نے مسلمانوں کے دل و دماغ پر نہایت گہرا اثر ڈالا۔"

توضیح و انشراح کی اس جہت سے مسئلہ وحدت الوجود اسلامی تخیلات اور اسلامی فکر کے اجزائے ترکیبی میں ایک مستقل عنصر کی حیثیت سے شامل ہو گیا۔ جسکی بدولت اسلامی اقوام ذوق عمل سے محروم ہو گئیں۔ اگرچہ فلسفہ مغرب میں وحدت الوجودیت کے عناصر ایک جدید رجحان کے طور پر شامل ہو گئے۔ لیکن اہل مغرب کی عمل پسند طبائع پر یہ رنگ تادیر نہ رہ سکا۔ اقبال اس فلسفے کی مدد سے طبائع کے تجزیاتی شعور کے ساتھ جدوجہد اور عمل کو ایک اساسی اور بنیادی قدر کے طور پر رائج کرنا چاہتے ہیں۔

اقبال کے اس انقلابی فلسفے کو یورپ اور امریکہ کے علمی و ادبی حلقوں میں متعارف کروانے کا اعزاز مشہور مستشرق پروفیسر اے آر نکلسن کے حصے میں آیا۔ جو کیمبرج کے مشہور مستشرق تھے انہوں نے اسرار خودی کا ترجمہ انگریزی میں کیا جو لندن سے 1920 میں شائع ہوا۔

اقبال نے "اسرار خودی" کے فلسفے میں حرکت، تفسیر اور توانائی کو زندگی کے حیاتیاتی اجزا اور جوہر قرار دیا ہے۔ مثنوی میں ہر نوع کی طاقت و جبروت کے عملی مظاہروں سے اقبال کی رغبت کو انکی طبیعت کی جارحیت پسندی قرار دیا گیا۔ اسرار خودی، کی غلط تاویلات و توضیحات سے "شد پریشاں خواب من از کشت تعبیر ہا، کی صورت حال پیدا کر دی گئی۔ امریکی نقاد و شاعر ہربرٹ ریڈ نے جہاں ان مثنویات کو جی بھر کر

جلد نمبر 05، شماره نمبر 02، دسمبر-2024

سر اہل وہاں مشہور مستشرق ڈکس نے "اسرار خودی" کے بہت سے فکری اجزا پر اعتراضات بھی وارد کئے۔ جو انگلستان میں چھپنے والے ایک انگریزی رسالہ "دی آتھینیم" میں شائع ہوئے۔

ان اعتراضات و الزامات کی تردید و وضاحت میں اقبال نے ایک طویل مراسلہ ڈاکٹر نکلہ سب کے نام لکھا جو فلسفہ "سخت کوشی" کے اہم امور کی وضاحت و صراحت پر مشتمل ہے۔ اور "اقبال نامہ" مجموعہ مکاتیب اقبال کے حصہ اول کے آخر میں ایک طویل ترین خط کی حیثیت سے شامل ہے جو کم و بیش اٹھارہ صفحات پر محیط ہے۔

یہ مثنوی "اسرار خودی" کے مباحث پر ڈکس کے اعتراضات کا جواب ہے۔ مثنوی "اسرار خودی" کے بعض حصوں کی مغرب کے علمی و فکر حلقوں میں Miscomprehension پر اقبال اپنے موقف کی وضاحت میں لکھتے ہیں۔

"بعض انگریز تنقید نگاروں نے اس سطحی تشابہ اور تماثل سے جو میرے اور سب کے خیالات میں پایا جاتا ہے۔ دھوکا کھایا ہے اور غلط راہ پر پڑ گئے ہیں۔۔۔ اُس نے اپنے مضمون میں میری جن نظموں کا ذکر کیا ہے۔ اگر اُسے انکی صحیح تاریخ اشاعت کا بھی علم ہوتا تو مجھے یقین ہے کہ میری ادبی سرگرمیوں کے نشو و ارتقا کے متعلق اُس کا زاویہ نگاہ بالکل مختلف نظر آتا۔ میں نے آج سے تقریباً بیس سال قبل انسان کامل کے متصوفانہ عقیدے پر قلم اٹھایا تھا اور یہ وہ زمانہ ہے جب نہ تو سب کے عقاید کا غلغلہ میرے کانوں تک پہنچا تھا نہ اُسکی کتابیں میری نظروں سے گذری تھیں۔ ۲۔"

اقبال نے انسان کامل پر اپنے متصوفانہ عقیدے کے اظہار کے لئے جو مضمون لکھا تھا وہ "انڈین انٹی کیوری" میں بھی شائع ہوا تھا۔ اور بعد ازاں اقبال نے اُسے اپنے پی ایچ ڈی کے تحقیقی مقالہ "ایران میں مابعد الطبیعیات کا ارتقا ۱۳۳۱ میں بھی شامل کیا تھا۔ اس مقالے کے مذکورہ حصے میں انسان کامل کی روحانی تادیب کا ذکر ہے جو مثنوی "اسرار خودی" میں زیادہ ترقی یافتہ Strategical Phases کی صورت میں سامنے آتی ہے۔ اور جسکے مراحل میں اطاعت، ضبط نفس اور نیابت الہی یہ حکمت عملی یا Strategy صدہا سال سے آزادہ روی اور فارغ البالی میں مبتلا امت مسلمہ کو آئین و ضوابط اور ریاضت و مشقت کا عادی بنانے کا پروگرام ہے۔

ڈکس نے اقبال اور سب کے افکار کے اس سطحی تشابہ اور تماثل کو محققانہ جستجو اور زمانی سیاق و سباق کے شعور کے بغیر پرکھنے کی کوشش کی ہے۔

اقبال کے اپنے نقطہ نظر کے مطابق اُنکے افکار میں تطابق و تماثل کے کچھ زاویے دریافت کرنا اگر ضروری ہیں تو پھر انگریزوں کو اپنے ہی ایک ہم وطن فلسفی کے گلاسگو والے خطبات میں "خدا اور الوہیت" کے تحت لکھے گئے باب سے رجوع کرنا چاہیے اس فلسفی کا نام الگنڈر ہے۔ لیکن الگنڈر کے عقاید اقبال کی نسبت زیادہ جسارت آمیز ہیں۔ کیونکہ ان میں انسان کامل کی بجائے خدا بننے کی تمنا کی گئی ہے۔

جلد نمبر 05، شمارہ نمبر 02، دسمبر-2024

یوں بھی مشرق و مغرب کے نظام فکریات میں یہ کوئی ایسا تصور نہیں۔ جسے منہ سے مخصوص قرار دیا جاسکے۔ یہ تصور اسلام کی کتاب الحکمت کے علاوہ قدیم مسلمان مفکرین شیخ محی الدین ابن عربی، عبدالکریم جیلی، مولانا جلال الدین رومی اور شیخ محمود شبلی تری کے یہاں بھی ملتا ہے۔

لہذا کس . کی یہ خیال آرائی کہ اقبال کا تصور انسان کامل منہ کے تصور فوق البشر سے ماخوذ ہے ایک ناقدانہ بے ضابطگی ہے۔ منہ کا فوق البشر اخلاقی پابندیوں سے آزاد نیکی اور عدل کی بجائے قوت کا قائل اور بزور شمشیر غلبہ و اقتدار کا متنی ہے۔ جو ضمیر، گناہ، موت، دوزخ رحم اور عدل جیسے جذبات کو انسانی کمزوری پر محمول کرتا ہے صرف یہی نہیں بلکہ وہ خدا کے وجود کا بھی منکر ہے۔

"نیکی اور عدل کو تباہ کر دو۔ میری خاطر تباہ کر دو" منہ

برٹریٹڈ رسل اپنی کتاب "ہسٹری آف ویٹرن فلاسفی" میں لکھتے ہیں۔ (یہ بات انہوں نے منہ کے تصور فوق البشر کی وضاحت میں کہی ہے۔)

"The Noble man will be capable of cruelty and on occasion, what is vulgarly regarded as crime, He will recognize duties only to equals". ۵

منہ کے غیر اخلاقی تصورات "فوق البشر" کا اقبال کے انسان کامل سے تماشل و تشابہ دریافت کرنا ڈ . کے "اختراع" ذہن کا کارنامہ ہی ہو سکتا جبکہ جدید دور کی مشہور مستشرق ڈاکٹر این میری شمل کو بھی اعتراف ہے کہ:

"یہ بات تسلیم کرنے کے قابل ہے کہ اقبال مرد مومن کے تصور پر اُس وقت بھی غرور فکر کرتے رہے جب منہ کے افکار سے وہ آگاہ نہ تھے۔"

ڈ . نے مثنوی "اسرار خودی" کے کچھ دیگر فکری مباحث پر بھی اعتراضات کئے ہیں۔ اور اقبال نے اپنے مذکورہ طویل مکتوب میں علی الترتیب ان اعتراضات کے جواب میں اپنے موقف کی وضاحت کی ہے۔ لکھتے ہیں،

"مسٹر ڈ . کے نزدیک میں نے اپنی نظموں میں جسمانی قوت کو منہائے مال قرار دیا ہے۔۔۔۔۔ انہیں اس بارے میں غلط فہمی ہوئی ہے۔ میں روحانی قوت کا تو قائل ہوں لیکن جسمانی قوت پر یقین نہیں رکھتا۔ جب ایک قوم کو حق و صداقت کی حمایت میں دعوت پر کار دی جائے تو میرے عقیدے کی رُو سے اس دعوت پر لبیک کہا اس کا فرض ہے۔ لیکن میں اُن تمام جنگوں کو مردود سمجھتا ہوں جن کا مقصد محض کشور کشائی اور ملک گیری ہو مسٹر ڈ . نے صحیح فرمایا کہ جنگ خواہ حق و صداقت کی حمایت میں ہو خواہ ملک گیری اور فتح مندی کی خاطر تباہی اور بربادی اُسکا لازمی نتیجہ ہے اس لئے اُسکے استیصال کی سعی کرنا چاہیے" ۷



جلد نمبر 05، شمارہ نمبر 02، دسمبر-2024

ہے۔ ضروری سمجھتا ہوں میں تصادم کو سیاسی حیثیت سے نہیں بلکہ اخلاقی حیثیت سے ضروری سمجھتا ہوں۔ اے

یوں بھی اقبال کا فلسفہ غرضت کو شئی کائنات کے قانون ارتقا کے تابع ہے۔ وہ قوت و طاقت اور سخت کوشی سے پیکار حیات میں ایک فعال عنصر کی طرح زندہ رہنے کی تلقینات پر مبنی ہے۔

"فرانس کا ایک مشہور ادیب اومان دی کاکور-De Concourt Ed manddor جس کا انتقال گذشتہ صدی کے آخر میں ہوا۔ ایک جگہ لکھتا ہے "ہر چار پانچ برس بعد دنیا کو از سر نو زندہ کرنے کے لئے بربریت کی ضرورت ہوتی ہے۔ ورنہ دنیا تہذیب کے ہاتھوں فنا ہو جائے۔ کاکور کا مطلب جو کچھ بھی ہو لیکن وہ بے ساختہ ایک تاریخی حقیقت کا اظہار کر گیا ہے؟ ۱۲؟

قوت و جبر اور سخت کوشی آبرو مند انداز میں زندہ رہنے کے لئے ایک تاریخی صداقت کی حیثیت رکھتے ہیں اور اقبال نے بھی ایک تاریخی سچائی کو اپنی مثنوی "اسرار خودی" میں بیان کیا ہے۔

ڈکس . کے "دی ایٹھیم" اور لندن کے "لڈیری" پبلشر "میں چھپنے والے اعتراضات کے سلسلے کا آخری اعتراض فلسفہ غرضت کے اطلاق کی محدودیت کے بارے میں ہے اقبال اس ضمن میں اپنے موقف کی وضاحت کرتے ہوئے لکھتے ہیں۔

"مسٹر ڈکس . نے آگے چل کر میرے فلسفے کے متعلق فرمایا ہے کہ وہ اپنی حیثیت کے اعتبار سے عالمگیر ہے لیکن باعتبار اطلاق و انطباق مخصوص و محدود ایک حیثیت سے اُنکا ارشاد صحیح ہے۔ انسانیت کا نصب العین شعر اور فلسفہ میں عالمگیر حیثیت سے پیش کیا گیا ہے۔ لیکن اگر اُسے مؤثر نصب العین بنانا اور عملی زندگی میں بروئے کار لانا چاہیں تو آپ شاعروں اور فلسفیوں کو اپنا اولین مخاطب نہیں ٹھہرائیں گے۔ اور ایک ایسی مخصوص سوسائٹی تک اپنا دائرہ مخاطبت محدود کر دیں گے جو ایک مستقل عقیدہ اور معین راہ عمل رکھتی ہو۔ لیکن اپنے عملی نمونے اور ترغیب و تبلیغ سے ہمیشہ اپنا دائرہ وسیع کرتی چلی جائے۔ میرے نزدیک اس قسم کی سوسائٹی اسلام ہے۔ ۱۳

اقبال اس ہمہ گیر فلسفے کی ابتدا ایک ایسی سوسائٹی سے کرنا چاہتے تھے جو پوری انسانیت کے لئے ایک مثالی قابل تقلید نمونے Model Nation کی حیثیت سے کام کر سکے۔ بالکل اسی طرح جیسے زرعی تحقیقاتی اداروں میں مختلف بیجوں کے اختلاط کے تجربے کا آغاز لیبارٹریوں سے ضرور ہوتا ہے لیکن اُس تجربے کی کامیابی سے حاصل ہونے والے نتائج کو لیبارٹریوں تک محدود نہیں رکھا جاتا۔ بلکہ اُسے پورے عالم انسانیت کی فلاح بقا میں استعمال کیا جاتا ہے یا سائنسی لیبارٹریوں میں تجربے کی ابتدا Guinea Pigs سے ضرور ہوتی ہے لیکن اسکے استخراج نتائج کے فوائد سے پوری انسانیت بہرہ مند ہوتی ہے۔

جلد نمبر 05، شمارہ نمبر 02، دسمبر-2024

کسوں کی متصہ بہانہ ذہنیت نے انھیں اقبال کی فکر کے بالکل صحیحہ محروم رکھا۔ اور وہ اُن صدہا سال کے پرانے عقاید ingrained assumptions سے اپنے آپکو آزاد نہ کر سکے جو اہل یورپ نے اسلام کی مفروضہ سفاکی اور خونریزی کے بارے میں قائم کر رکھی ہیں۔ مستشرقین کے محولہ اعتراضات سے قطع نظر اقبال کو ملکی سطح پر بھی "اسرار خودی" کے کچھ فکری مباحث کی وجہ سے سجادہ نشینوں اور وجودی صوفیوں کی جانب سے اعتراضات کا سامنا تھا۔ ڈاکٹر جاوید اقبال اس ضمن میں لکھتے ہیں:

مثنوی "اسرار خودی" کی اشاعت پر وجودی تصوف کے حامی صوفیوں روایتی سجادہ نشینوں، عہد تنزل کی شاعری کے دلدادوں اور فرسودہ یونانی فلسفہ اشراق کے پیروکاروں کی اقبال اور اُسکے حامیوں کے ساتھ جو قلمی جنگ ہوئی وہ 1915ء کے اواخر سے لیکر 1918ء یعنی تقریباً ڈھائی تین برس تک جارہی۔۔۔ حقیقت یہ ہے کہ ان سالوں میں سببوں مختلف اخباروں اور رسالوں میں مثنوی "اسرار خودی" کی تعریف یا مخالفت میں وجودی تصوف کے حق میں یا خلاف اور حافظ کی حمایت یا اُنکے نظریہ حیات کی تردید میں شائع ہوئے۔ مشائخ میں اقبال کی مخالفت میں خواجہ حسن نظامی اور اُنکے مرید سب سے آگے تھے۔ ۱۴

مثنوی "اسرار خودی" کے دیباچے میں خواجہ حافظ کے بارے میں کچھ اختلافی مسائل زیر آئے اور مثنوی کے ایک خاص حصے میں اُنکے افکار و فلسفہ کو براہ راست زہر اجل سے مایہ دار قرار دیا گیا۔

"خواجہ حافظ جادو بیان شاعر ہونے کے ساتھ چونکہ بعض خوش عقیدہ گروہوں میں ایک مقدس صوفی بھی تسلیم کئے جاتے تھے۔ اس لئے ان حلقوں میں بہت شورش برپا ہوئی۔ ۱۵

غرضیکہ خواجہ حسن نظامی کی سرپرستی میں روایتی تصوف کے پرستاروں نے اقبال کے لئے ادبی، فکری اور صحافتی سطح پر فضا کو بہت

متحارب Confrontational بنا دیا تھا۔

بیزار فضا درپے آزاد فضا ہے  
یوں ہے کہ ہر اک سہمہ م دیرینہ خفا ہے  
اڈی ہے ہر اک سمت سے الزام کی برسات  
چھائی ہوئی ہر دانگ ملامت کی گھٹا ہے  
وہ چیز بھری ہے کہ سلگتی ہے صراحی  
ہر کاسہ سے زہر ہلا بل سے سوا ہے  
ہاں جام اٹھاؤ کہ بیاد لب شیریں  
یہ زہر تو یاروں نے کئی بار پییا ہے۔ ۱۶

جلد نمبر 05، شمارہ نمبر 02، دسمبر-2024

سب سے پہلے خواجہ حسن نظامی کی جانب سے مثنوی کے مذکورہ حصوں پر بالواسطہ اعتراضات کا سلسلہ شروع ہوا۔ اُنکے ایما پر اُنکے ایک مرید ذوقی شاہ نے 30 نومبر 1951ء کے رسالہ خطیب میں تصوف کی حمایت میں اور اقبال کی مخالفت میں مضمون شائع کروایا۔ اور یہ باور کروانے کی کوشش کی کہ تصوف کی مخالفت دراصل اسلام کی مخالفت ہے۔ اور مثنوی نظام عالم کی تسخیر کی دعوت دراصل لوگوں کو حُب دنیا میں مبتلا کرنا ہے جبکہ اہل تصوف کا مقصد صرف خدا کی ذات ہے۔ اور حافظ کی شان میں اقبال کی "گستاخیوں" کو انھوں نے نعوذ باللہ خدا کے ساتھ گستاخی قرار دیا۔ اس لئے کہ اُنکے نزدیک اللہ کے برگزید اور مقبول بندوں کے ساتھ معاملہ گویا خود اللہ کے ساتھ معاملہ ہے۔ خواجہ حسن نظامی چونکہ آل انڈیا صوفی کانفرنس کے سیکرٹری تھے۔ اس لئے اقبال کے حامی حلقوں کے خیال کے مطابق یہ سب کچھ خواجہ حسن نظامی کے ایما پر ہو رہا تھا۔ اقبال کا نقطہ نظر یہ تھا کہ چونکہ عوام حافظ کے کلام کی غلط تاویلات کرتے ہیں اور منفی قسم کی تقدیر پرستی اور بے عملی اپناتے ہیں۔ جسکے سبب اورنگ زیب عالمگیر نے اپنے زمانہ حکومت میں کلام حافظ کا مطالعہ ممنوع قرار دیا تھا۔

خواجہ حسن نظامی نے اپنے ایک مضمون "اکشاف خودی" جو 9 دسمبر 1951ء کے وکیل "میں شائع ہوا میں لکھا۔

"حافظ شیرازی۔۔۔ کی کیسی آبروریزی کی ہے۔ کیسے کریہہ الفاظ سے اُنکو یاد کیا ہے۔ اگر وہ سچے ہیں کہ حافظ کے کلام نے مسلمانوں کو کم ہمت بنایا ہے تو میں پوچھوں گا تو آنحضرت ﷺ نے جو دنیاے مردار کی مذمت کی تھی اُس سے مسلمانوں کی ہمت نہ ٹوٹی۔ حضور ﷺ اور سب صحابہ دین کو مقدم اور دنیا کو مؤخر کہتے تھے۔ انہوں نے کیسی کیسی فتوحات کیں "اسرار خودی" دنیا کو مقدم کر کے کیا دکھا سکے گی۔" ۱۷

خواجہ حسن نظامی نے حافظ کی عقیدت میں مغلوب الجذبات ہو کر مشائخ اور علمائے وقت کو کچھ سوال مرتب کر کے بھیجے جنکے جوابات مثنوی کو پڑھ کر لکھے گئے تھے اور پھر ان جوابات کی اپنے رسائل کی وساطت سے بہت تشہیر کی سوالات کی نوعیت مثنوی کے مضامین سے خاصی متضاد تھی مثنوی کی مخالفت میں خواجہ حسن نظامی کا دوسرا مضمون "خطیب" کی 30 جنوری 1916ء کی اشاعت میں چھپا اُن کا عنوان "اسرار خودی"۔ جس میں مثنوی کے اصول و نظریات پر بحث کر کے پانچ وجوہ کی بنا پر اُسے نامعقول قرار دیا گیا تھا۔ وہ پانچ وجوہات یہ تھیں۔ "اول یہ کہ مثنوی میں اقبال نے خودی کی حفاظت کے بارے میں جو کچھ تحریر کیا ہے وہ کوئی نرالی بات نہیں بلکہ قرآن مجید کی تعلیم سے بہت کم ہے۔ اس لئے بمقابلہ قرآن خواجہ حسن نظامی کو مثنوی کی ضرورت نہیں۔

دوم یہ کہ دیباچہ میں مسئلہ وحدت الوجود اور صوفیہ کو معتوب قرار دیا گیا ہے کہ انہی کے سبب مسلمانوں میں ترک خودی کا جذبہ پیدا ہوا۔ سوم یہ کہ اقبال نے دیباچہ میں مسلمانوں کو یورپی فلسفیوں کی پیروی کرتے ہوئے اپنے عقائد بدل دینے کا مشورہ دیا ہے چہارم یہ کہ مثنوی گو خود داری کی تعلیم دیتی ہے لیکن اس کے ساتھ مغربی خود غرضی کو اپنانے کی تلقین بھی کرتی ہے جو اسلام کے سراسر خلاف ہے۔ پنجم یہ کہ مثنوی نے اُنکی خودی کی توہین کی ہے۔ ۱۸۔

غرضیکہ



جلد نمبر 05، شماره نمبر 02، دسمبر-2024

واجب القتل اُس نے ٹھہرایا

آیتوں سے روایتوں سے مجھے (ذوق)

اقبال اپنے نقطہ نظر کی مدافعت میں مکاتیب و مقالات اور بیانات میں اپنا مافی الضمیر بیان کرتے رہے۔ اس سلسلے میں اُنکا پہلا مضمون "اسرار خودی اور تصوف" جو "وکیل" کی 15 جنوری 1916 کی اشاعت میں شائع ہوا۔ جس میں انہوں "اسرار خودی" میں غیر اسلامی تصوف پر اپنے افکار کو تصوف کی خیر خواہی قرار دیا اور تحریک تصوف کی مفصل تاریخ لکھنے کا ارادہ ظاہر کیا اور بتایا:

"میرا مقصد یہ دکھانا ہو گا کہ اس تحریک میں غیر اسلامی عناصر کون کون سے ہیں اور اسلامی عناصر کون کون سے ہیں۔ اس وقت صرف اس قدر عرض کر دینا کافی ہو گا کہ یہ تحریک غیر اسلامی عناصر سے خالی نہیں ہے اور میں اگر مخالف ہوں تو صرف ایک گروہ کا جس نے محمد عربی صلی اللہ علیہ وسلم کے نام پر بیعت لے کر دانستہ یا نادانستہ ایسے مسائل کی تعلیم دی ہے جو مذہب اسلام سے تعلق نہیں رکھتے۔

۱۹

اقبال نے اس مضمون میں مسئلہ وحدت الوجود کو ایک Misleading factor قرار دیا۔ کیونکہ اُنکے نزدیک خدا نظام عالم میں جاری و ساری نہیں بلکہ نظام عالم کا خالق ہے۔ اس مضمون میں انہوں نے خواجہ حسن نظامی کی جانب سے اپنی ذات اور فلسفہ پر وارد ہونے والے سب سے بڑے اعتراض یعنی "مثنوی کی تنقید حافظ" کا جو از اور اپنا مؤقف سمجھایا۔ وہ حافظ اپنے اشعار کے ذریعے لوگوں میں حالت سُکر پیدا کرتے ہیں جو اسلامی تعلیمات کا یقیناً منشا نہیں ہو سکتی۔ اس لئے کہ یہ حالت زندگی کی اغراض کے منافی ہے۔ اس مضمون میں آگے چل کر لکھتے ہیں:

"جو حالت خواجہ حافظ اپنے پڑھنے والے کے دل میں پیدا کرنا چاہتے ہیں۔۔۔ وہ حالت افراد و اقوام کے لئے جو اس زمان و مکان کی دنیا میں رہتے ہیں۔ نہایت ہی خطرناک ہے۔ حافظ کی دعوت موت کی طرف ہے جسکو وہ اپنے کمال فن سے شیریں کر دیتے ہیں۔ ۲۰

اس کے بعد اقبال نے "اسرار خودی" کے عنوان سے اپنا دوسرا مضمون خواجہ حسن نظامی کے عاید کردہ اعتراضات کے جواب میں

لکھا:

"جس طرح خواجہ حسن نظامی نے اپنے مضمون میں اسلام کی تعبیر کی ہے اس طرح تو اسلام اور رہبانیت میں کوئی فرق نہیں رہتا۔ جو کچھ میں کہتا ہوں وہ فلسفہ حصہ اسلامیہ ہے نہ کہ فلسفہ مغربی، خواجہ حسن نظامی کو معلوم نہیں کہ یورپ کا علمی مذہب وحدت الوجود ہے جسکے خواجہ حسن نظامی حامی ہیں۔ لیکن اقبال تو اس مذہب سے جو اُنکے نزدیک زندیقیت ہے تائب ہو کر خدا کے فضل و کرم سے مسلمان ہو چکا ہے۔ ۲۱

اس مضمون میں اقبال نے خواجہ حافظ سے متعلق اشعار کو خواجہ حسن نظامی نے جو غلط معانی دئے، اُنکی نشاندہی بھی کی اور اُن پانچ وجوہات کا بھی مدلل جواب دیا۔ جنگی بنا پر خواجہ حسن نظامی نے اقبال کی مثنوی کو نامعقول اور لغو ٹھہرایا تھا۔ مثنوی کو لغو ٹھہرانے کی وجوہات چونکہ خود خاصی نامعقول تھیں اس لئے اقبال کو استدلال میں کوئی وقت نہیں اٹھانی پڑی۔

جلد نمبر 05، شماره نمبر 02، دسمبر-2024

اقبال نے مہاراجہ کشن پرشاد کو اپنے 1916 کے تحریر کردہ خط میں لکھا۔

"خواجہ حسن نظامی نے تنقید حافظ کی وجہ سے اس مثنوی کو مخالف تصوف سمجھا اور اسی مفروضے پر اُنکے مضامین کا دار و مدار ہے جن میں مجھے اُنہوں نے دشمن تصوف کہہ کر بدنام کیا ہے۔ اُنکو تصوف کے لٹریچر سے واقفیت نہیں اور جس تصوف پر وہ قائم ہیں اسکا میں مخالف نہیں ہاں اسکے بعض مسائل کو صحیح تسلیم نہیں کرتا۔ ۲۲

انہوں نے اکبر الہ آبادی کے نام اپنے 4 فروری 1916 کے تحریر کردہ خط میں خواجہ حسن نظامی کے اعتراضات کے جواب میں اپنے مؤقف کی وضاحت اس طرح کی:

"چونکہ خواجہ حسن نظامی نے عام طور پر اخباروں میں میری نسبت یہ مشہور کر دیا ہے کہ میں صوفیائے کرام سے بدظن ہوں۔ اس واسطے مجھے اپنی پوزیشن صاف اور واضح کرنی ضروری ہے۔۔۔ اُنکا خیال ہے میں تحریک تصوف کو منادینا چاہتا ہوں۔ مثنوی پر اعتراضات کے سلسلہ میں اپنے مافی الضمیر کو واضح کرنے کے لئے اقبال نے تیسرا مضمون "علم ظاہر و باطن" جو "وکیل" کی 28 جون 1916 کی اشاعت میں شائع ہوا۔ جس میں انہوں نے اسلامی تصوف کو شعائر اسلام میں مخلصانہ استقامت پیدا کرنے کا ذریعہ قرار دیا۔ اور بتایا کہ معرفت کو علم پر ترجیح دینا ہر قسم کی رہبانیت کی جڑ ہے۔ علم باطن ایک علیحدہ دستور العمل ہے اور شریعت کو بہر حال اسپر تفوق حاصل ہے۔"

اپنے مؤقف کی وضاحت میں انہوں نے مولوی سراج الدین پال، محمد نیاز الدین خان اور کچھ اور احباب کو بھی خطوط لکھے۔ خواجہ حسن نظامی کو بھی مکاتیب و مضامین میں اپنا مؤقف سمجھانے کی کوشش کی۔

متصوفانہ لٹریچر کی روح سے ناواقفیت، اسلامی تصوف سے لاعلمی اور عربی محاورہ اور زبان پر عبور نہ ہونے کے سبب کچھ حلقوں میں اقبال کے افکار کی غلط تاویلات ضرور ہوئیں۔ لیکن اقبال کے مافی الضمیر کی صداقت اور تصوف میں غلط عقاید و تصورات کے خلاف اُنکی فکری جنگ لوگوں کی خوشنودی اور تائید کے حصول سے کہیں اعلیٰ و ارفع مقاصد رکھتی تھی۔

## حوالہ جات

- ۱۔ عبدالواحد معینی، سید، مرتب مقالات اقبال، لاہور، آئینہ ادب 1988ء میں 115 دیباچہ مثنوی "اسرار خودی" اشاعت اول 1915
- ۲۔ عطا اللہ شیخ، مرتب اقبال نامہ، مجموعہ مکاتیب اقبال، حصہ اول لاہور، شیخ محمد اشرف سن ندارد
- ۳۔ میر حسن الدین، مترجم، "فلسفہ عجم" از علامہ ڈاکٹر شیخ محمد اقبال کراچی، نیس اکیڈمی چھٹا ایڈیشن، 1984، حقیقت بہ بحیثیت فکر ذیلی عنوان کے تحت

## جلد نمبر 05، شمارہ نمبر 02، دسمبر-2024

۴ واجد رضوی، دانائے راز، لاہور، مقبول اکیڈمی 1967 ص 147

- ۵ Bertrand Russel "History of Western Philosophy" London, Routledge 1971 P-733
- ۶ این میری شمل، ڈاکٹر، شہیر جبریل، لاہور، گلوب پبلشرز 1958، ص 153
- ۷ عطا اللہ شیخ، مرتب "اقبالنامہ" مذکورہ مکتوب ص 64
- ۸ پروفیسر میکنزی، انٹروڈکشن ٹو سوشیالوجی، بحوالہ "اقبالنامہ" ص 462
- ۹ Bertrand Russell, History of Philosophy, P 757
- ۱۰ محمد اقبال، اسرار و رموز، لاہور، غلام علی پرنٹرز 1995 ص 45
- ۱۱ مجنوں گو، کھیوری، ادب اور زندگی، کراچی، مکتبہ ادنیال، 1998، ص 211
- ۱۲ اقبالنامہ، ص 467-468
- ۱۳ جاوید اقبال، زندہ و د، حیات اقبال کا وسطی دور، لاہور، شیخ غلام علی اینڈ سنز اشاعت دوم 1983، ص 87/219
- ۱۴ عبدالسلام ندوی، اقبال کامل، راولپنڈی، کامران پبلی کیشنز ص 28
- ۱۵ فیض احمد فیض، دست تہہ سنگ آمدہ، بحوالہ ماہنامہ اوراق، سالنامہ، دسمبر 1991
- ۱۶ خواجہ حسن نظامی، کشف خودی، مشمولہ اقبال، وکیل "11 دسمبر 1915ء بحوالہ زندہ اردو حیات اقبال کا وسطی دور ص 92/224
- ۱۷ خواجہ حسن نظامی "سراسر خودی، مشمولہ خطیب جنوری ۱۹۱۹ء، بحوالہ "زندہ اردو" حیات اقبال کا وسطی دور ص 13/325
- ۱۸ محمد اقبال، سراسر خودی "مشمولہ، مقالات، اقبال از سید عبدالواحد معینی ص 216-217
- ۱۹ محمد اقبال، سراسر خودی اور تصوف، مشمولہ مقالات اقبال، از سید عبدالواحد معینی ص 201
- ۲۰ ایضاً، ص 207
- ۲۱ محمد عبداللہ قریشی اقبال بنام شاد، لاہور، بزم اقبال 1986ء ص 159
- ۲۲ عطا اللہ شیخ، "اقبال نامہ" ص 52